

(ഡി) പ്രസ്തുത സ്റ്റേഷനിലെ നിലവിലുള്ള ജീവനക്കാരുടെ വിശദാംശങ്ങൾ നൽകാമോ?

അതിക്കാട് പോലീസ് സ്റ്റേഷൻ നിലവിലുള്ള അംഗസംഖ്യ ഇൻസ്പെക്ടർ - 1, സബ് ഇൻസ്പെക്ടർ - 2, എ.എസ്.ഐ.-1, എസ്.സി.പി.ഒ.-7, സി.പി.ഒ.-28, ഡബ്ല്യൂ.സി.പി.ഒ.-3, ഡ്രൈവർ സി.പി.ഒ.-1, പാർട്ട് ടൈം സിപ്പർ - 1 എന്ന ക്രമത്തിലാണ്.

(ഇ) പ്രസ്തുത സ്റ്റേഷനിൽ ഉദ്യോഗസ്ഥരുടെ കുറവുണ്ടെങ്കിൽ ആയത് നികത്തുന്നതിനുവേണ്ട നടപടി സ്വീകരിച്ചിട്ടുണ്ടോ; വിശദാംശങ്ങൾ നൽകാമോ?

ഒഴിവുകൾ നികത്തുന്നതിന് വേണ്ടിയുള്ള നടപടികൾ സ്വീകരിക്കുന്നതിന് സംസ്ഥാന പോലീസ് മേധാവിക്ക് നിർദ്ദേശം നൽകിയിട്ടുണ്ട്.

സദാചാര പോലീസ് സമൂഹത്തിലുണ്ടാകുന്ന പ്രശ്നങ്ങൾ

102 (4827) ശ്രീ. സജീവ് ജോസഫ്: താഴെ കാണുന്ന ചോദ്യത്തിന് മുഖ്യമന്ത്രി സദയം മറുപടി നൽകുമോ:

സംസ്ഥാനത്ത് ചിലർ സദാചാര പോലീസായി നടത്തുന്ന പ്രവർത്തനങ്ങൾ സമൂഹത്തിലുണ്ടാകുന്ന പ്രശ്നങ്ങൾ സംബന്ധിച്ച് പരിശോധന നടത്തിയിട്ടുണ്ടോ; ഈ കാര്യത്തിൽ പോലീസിന്റെ കാര്യക്ഷമമായ ഇടപെടലുണ്ടാകുന്നതിന് എന്തൊക്കെ നടപടി സ്വീകരിച്ചിട്ടുണ്ടെന്ന് അറിയിക്കാമോ?

ഉണ്ട്. പൊതുനിരത്തുകൾ, ഷോപ്പിംഗ് മാളുകൾ, പാർക്കുകൾ തുടങ്ങിയ സ്ഥലങ്ങളിൽ വനിതാ പോലീസ് അടക്കമുള്ളവരുടെ പോലീസ് പട്രോളിംഗ് ശക്തമാക്കിയിട്ടുണ്ട്. ഇത്തരം സംഭവങ്ങൾ റിപ്പോർട്ട് ചെയ്താൽ കുറ്റക്കാർക്കെതിരെ കേസ് രജിസ്റ്റർ ചെയ്ത് സമഗ്രമായ അന്വേഷണം നടത്തി ശക്തമായ നിയമ നടപടികൾ സ്വീകരിച്ചുവരുന്നു.

വെള്ളേറയിൽ പോലീസ് സ്റ്റേഷൻ

103 (4828) ശ്രീ. ടി. ഐ. മധുസൂദനൻ: താഴെ കാണുന്ന ചോദ്യത്തിന് മുഖ്യമന്ത്രി സദയം മറുപടി നൽകുമോ:

പയ്യന്നൂർ മണ്ഡലത്തിലെ എരമം-കുറ്റൂർ ഗ്രാമപഞ്ചായത്തിലെ വെള്ളേറയിൽ പുതിയ പോലീസ് സ്റ്റേഷൻ ആരംഭിക്കുന്ന കാര്യം പരിഗണനയിലുണ്ടോ; വിശദമാക്കാമോ?

വെള്ളേറയിൽ പുതിയ പോലീസ് സ്റ്റേഷൻ ആരംഭിക്കുന്ന കാര്യം ഇപ്പോൾ പരിഗണനയിലില്ല.